

एकत्रित परिविक्षाधीन प्रशिक्षण कार्यक्रम सन २०१४-
१५ - वनामती, नागपूर या प्रशिक्षण संस्थेस अनुदान
वितरीत करण्याबाबत.....

महाराष्ट्र शासन
सामान्य प्रशासन विभाग
शासन निर्णय क्रमांक : टिआरएन २०१४/प्र.क्र.८-अ/१४/१८-ब
मंत्रालय, मुंबई - ४०० ०३२
दिनांक : ७ फेब्रुवारी, २०१५.

- संदर्भ :** १. सामान्य प्रशासन विभाग, शासन परिपत्रक क्रमांक : बीयुडी-१०१४/प्र.क्र. ९१/ २०१४/ २५,
दि. ९ एप्रिल, २०१४.
२. शासन निर्णय सामान्य प्रशासन विभाग क्रमांक टिआरएन २०१४/प्र.क्र.८/१४/१८-ब,
दिनांक २६ मे, २०१४.
३. शासन निर्णय सामान्य प्रशासन विभाग क्र. टिआरएन-२०१३/प्र.क्र. ८४/१४/ १२-अ/१८-ब,
दि. ८.८.२०१४.
४. संचालक, वनामती यांचे पत्र क्र. वनामती/ लेखा-CPTP/ ३७२/२०१५,
दिनांक ६.२.२०१५.

शासन निर्णय :-

शासन निर्णय सामान्य प्रशासन विभाग, दिनांक २० जानेवारी, २०१४ नुसार शासन सेवेमध्ये सरळसेवेने नियुक्त होणाऱ्या गट-अ व गट-ब मधील विविध संवर्गातील अधिकाऱ्यांसाठी एकत्रित परिविक्षाधीन प्रशिक्षण कार्यक्रम राबविण्याचा शासनाने निर्णय घेतला आहे. या प्रशिक्षण कार्यक्रमासाठी वसंतराव नाईक राज्य कृषी विस्तार व्यवस्थापन प्रशिक्षण संस्था, नागपूर. या संस्थेस सन २०१४-१५ या आर्थिक वर्षाच्या खर्चासाठी संदर्भ क्र. १ येथील परिपत्रकान्वये अर्थसंकल्पीय अंदाजामध्ये रु. ८२३.२० लाख (रुपये आठशे तेवीस लाख वीस हजार फक्त) इतकी तरतूद करण्यात आली आहे. त्यापैकी रु. २७४.४० लाख [रु. २५५.०० लाख (वेतनेतर) + रु. १९.४० लाख (वेतन)] एवढे अनुदान संदर्भ क्र. २ च्या शासन निर्णयान्वये वसंतराव नाईक राज्य कृषी विस्तार व्यवस्थापन प्रशिक्षण संस्था, नागपूर. (वनामती, नागपूर) या संस्थेच्या नियंत्रक अधिकाऱ्यांच्या स्वाधीन करण्यात आले आहेत.

२. संचालक, वनामती, नागपूर यांनी उपरोक्त संदर्भ क्र. ४ येथील पत्रान्वये प्रशिक्षणार्थी अधिका-यांच्या प्रशिक्षण संस्थेतील खर्चासाठी संदर्भ क्र. २ अनुसार वितरित करण्यात आलेल्या रु. २५५.०० लाख अनुदानाचे उपयोगिता प्रमाणपत्र सादर केले असून आणखी रु. १८७.६० लाख (रु. एकशे सत्याऐशी लाख, साठ हजार फक्त) अनुदान वितरित करण्याची विनंती केली आहे.

३. सबब, या शासन निर्णयाद्वारे वसंतराव नाईक राज्य कृषी विस्तार व्यवस्थापन प्रशिक्षण संस्था, नागपूर. (वनामती, नागपूर) या प्रशिक्षण संस्थेला लेखाशीर्ष ए-४-२०७० इतर प्रशासकीय सेवा ००-००३-प्रशिक्षण (००)(११) वनामती, नागपूर या संस्थेस एकत्रित परिविक्षाधीन कार्यक्रमासाठी सहायक अनुदान (२०७००८६२)३१. सहायक अनुदान -(वेतनेतर) अंतर्गत रु. १८७.६० लाख (रु. एकशे सत्याऐशी लाख, साठ हजार फक्त) अनुदान वितरित करण्यात येत आहे.

४. सदरहू मंजूर करण्यात आलेले अनुदान संबंधित कोषागारातून काढून घेतल्यानंतर ती काढण्यात आलेली रक्कम महालेखापाल कार्यालयातील लेख्यात त्याच शीर्षखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र १५ दिवसांच्या आत शासनास सादर करावे.

५. सदर संस्थेने आर्थिक वर्ष २०१४-१५ मधील मंजूर अनुदानाइतका खर्च सिमित ठेवावा.
६. संस्थेने वितरीत करण्यात येत असलेल्या अनुदानाचे विनियोग प्रमाणपत्र (UTILIZATION CERTIFICATE) महालेखापाल, लेखा परीक्षा, महाराष्ट्र-१/२, मुंबई/ नागपूर व शासनाला तातडीने सादर करावे. तसेच संस्थेने उपरोक्त अनुदानामधून केलेल्या खर्चाचे स्वतंत्र लेखे व पुस्तके तपासण्याचे अधिकार महालेखापाल, महाराष्ट्र-१/२, मुंबई/नागपूर यांना राहतील व त्याकरिता संस्था त्यांना संपूर्ण सुविधा उपलब्ध करून देईल.
७. वनामती, नागपूर या संस्थेचे आहरण व संवितरण अधिकारी यांना संस्थेस वितरीत करण्यात येत असलेल्या अनुदानाची रक्कम रु. रु. १८७.६० लाख (रु.एकशे सत्याऐशी लाख, साठ हजार फक्त) आहरित करावी.
८. सदर शासन वित्त विभागाच्या अनौपचारिक संदर्भ क्र. ८९२/१४/व्यय-४, दि. २६.९.२०१४ अनुसार दिलेल्या सहमतीने निर्गमित करण्यात येत आहे.
९. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१५०२०७१६५९२६७१०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.संतोष भोगले)

उपसचिव, सामान्य प्रशासन विभाग

प्रति,

- १ महासंचालक, यशदा, पुणे,
- २ संचालक, वनामती, नागपूर
- ३ महालेखापाल, (लेखा व अनुज्ञेयता/लेखा परीक्षा), महाराष्ट्र-२, नागपूर.
- ४ लेखाधिकारी, वनामती, नागपूर (२ जादा प्रतीसह),
- ५ जिल्हा कोषागार कार्यालय, नागपूर.
- ६ उप कोषागार कार्यालय, नागपूर
- ७ वित्त विभाग (व्यय-४/ अर्थसंकल्प १४), मंत्रालय, मुंबई-४०० ०३२.
- ८ अवर सचिव, सामान्य प्रशासन विभाग/कार्यासन क्र. २५, मुंबई-३२.
- ९ निवड नस्ती.